

सफलता के तीन वर्ष

संघर्ष, सहयोग और संकल्प का संगम

हिंदी दैनिक शुभम संदेश ने तीन वर्षों का सफर पूरा कर लिया है। लेकिन यह तीन वर्षों की सफल यात्रा मात्र समय की गिनती नहीं, बल्कि संघर्षों, सीखों, उपलब्धियों और आप सबके अटूट सहयोग की कहानी है। जब हमने तीन वर्ष पूर्व एक सशक्त, निष्पक्ष और लोकहितकारी पत्रकारिता का संकल्प लिया था, तब रास्ता सरल नहीं था। पत्रकारिता के क्षेत्र में बढ़ती प्रतिस्पर्धा, सीमित संसाधन और बदलते मीडिया परिदृश्य में अपनी पहचान बनाना किसी चुनौती से कम नहीं था। इन तीन वर्षों में हमने न केवल समाज के ज्वलंत मुद्दों को स्वर दिया, बल्कि जनसरोकारों की पत्रकारिता को प्राथमिकता दी। इस यात्रा में हमारे सुधि पाठकों ने हमारी सबसे बड़ी ताकत बनकर साथ दिया। आपकी प्रतिक्रियाएं, सुझाव और आलोचनाएं हमें लगातार सुधार की दिशा में प्रेरित करती रहीं। साथ ही, विज्ञापनदाताओं और वितरक बंधुओं का भी विशेष योगदान रहा, जिनके सहयोग से हमारा समाचार पत्र अधिकाधिक पाठकों तक पहुंच सका। हम यह अवसर पाकर आप सभी का हृदय से आभार प्रकट करते हैं और वचन देते हैं कि शुभम संदेश भविष्य में भी निष्पक्ष, सशक्त और जनसत्ता भाव से ओतप्रोत पत्रकारिता करता रहेगा। यह तीसरी वर्षगांठ हमारे लिए केवल उत्सव नहीं, बल्कि आगामी वर्षों के लिए संकल्प लेने का वक़्त है— एक बेहतर समाज, जागरूक नागरिक और उत्तरदायी पत्रकारिता की दिशा में अग्रसर रहने का संकल्प।

आपके विश्वास और साथ के लिए पुनः धन्यवाद।

शुभकामनाएं

हिंदी दैनिक शुभम संदेश के स्थापना दिवस पर सुधि पाठकों, विज्ञापनदाताओं, वितरक बंधुओं को ढेर सारी बधाई एवं शुभकामनाएं।

-संपादक

अब कोई और नहीं बन सकेगा 'कैप्टन कूल'

नयी दिल्ली। पूर्व भारतीय क्रिकेट कप्तान महेंद्र सिंह धोनी ने अपने लिए 'कैप्टन कूल' नाम का ट्रेडमार्क लेने के लिए अर्जी दी है। भारत सरकार की बौद्धिक संपदा के रिकॉर्ड के अनुसार, धोनी ने यह अर्जी 5 जून, 2023 को दी थी। अब इस ट्रेडमार्क की स्थिति 'स्वीकृत और विज्ञापित' दिख रही है, जिसका मतलब है कि शुरुआती जांच पूरी हो गई है और अब इसे रजिस्ट्रेशन से पहले कोई भी चुनौती दे सकता है। 'कैप्टन कूल' नाम लंबे समय से धोनी के साथ जुड़ा रहा है क्योंकि दबाव भरे क्रिकेट के अहम पलों में भी वे शांत रहते थे, यह ट्रेडमार्क खेल प्रशिक्षण सुविधाएं प्रदान करने और खेल कोचिंग सेवाओं से जुड़ी श्रेणी में रजिस्टर किया जा रहा है। बता दें कि इसी महीने, धोनी को लंदन में एक समारोह में आईसीसी हॉल ऑफ फेम में शामिल किया गया था। वे यह सम्मान पाने वाले 11वें भारतीय क्रिकेटर बन गए हैं। भारत के पूर्व कप्तान, जिन्होंने टीम को दो विश्व कप खिताब दिलाए, अब क्रिकेट के महान खिलाड़ियों को इस खास सूची में शामिल हो गए हैं।

नई साजिश: भारत को घेरने की तैयारी में चीन और पाकिस्तान

सार्क की जगह अब नया गुट बनाने की कोशिश में ड्रैगन!

शुभम संदेश डेस्क

दक्षिण एशिया के परिदृश्य में चीन और पाकिस्तान नया कूटनीतिक खेल करने की तैयारी में हैं। रिपोर्ट के मुताबिक पाकिस्तान और चीन एक ऐसे प्रस्ताव पर काम कर रहे हैं जिसका उद्देश्य नया क्षेत्रीय संगठन बनाना है। ये संगठन दक्षिण एशियाई देशों के संगठन सार्क को बेदखल कर स्वयं उसकी जगह ले सकता है। इस प्रोजेक्ट के पीछे चीन का दिमाग काम कर रहा है। पाकिस्तान इस प्रोजेक्ट को सपोर्ट कर रहा है। इस घटनाक्रम से परिचित राजनयिक सूत्रों के हवाले से पाक के अखबार एक्सप्रेस ट्रिब्यून अखबार ने खबर दी है कि इस्लामाबाद और बीजिंग के बीच वार्ता अब अग्रिम चरण में है। दोनों पक्ष इस बात पर सहमत हैं कि क्षेत्रीय एकीकरण और संपर्क के लिए एक नया संगठन आवश्यक है। अखबार ने कहा कि यह नया संगठन संघातित रूप से क्षेत्रीय ब्लॉक साकं का स्थान ले सकता है। बता दें कि सार्क में भारत, भूटान, अफगानिस्तान, बांग्लादेश, मालदीव, नेपाल, पाकिस्तान व श्रीलंका शामिल हैं। चीन साकं का सदस्य नहीं, लेकिन अब नया संगठन बनाकर चीन दक्षिण एशिया के देशों पर कूटनीतिक और सामरिक प्रभाव हासिल करना चाहता है। सार्क के सभी देशों से चीन के गहरे आर्थिक और सामरिक संबंध हैं।



पाकिस्तान, बांग्लादेश और चीन की मीटिंग

बता दें कि हाल ही में चीन के कुनिंग में पाकिस्तान, चीन और बांग्लादेश के बीच एक त्रिपक्षीय बैठक हुई थी। बताया जाता है कि ये बैठक इसी संगठन को मूर्त रूप देने की कूटनीतिक तैयारी का हिस्सा थी। इस बैठक का लक्ष्य सार्क का हिस्सा रहे अन्य दक्षिण एशियाई देशों को नए समूह में शामिल होने के लिए आमंत्रित करना था। हालांकि, बांग्लादेश की अंतरिम सरकार ने डाका, बीजिंग और इस्लामाबाद के बीच किसी भी उपरते गठबंधन के विचार को खारिज कर दिया था और कहा था कि यह बैठक राजनीतिक नहीं थी।

2016 से नहीं हुई साकं की मीटिंग:

बता दें कि सभी दक्षिण एशियाई देशों का शक्तिशाली संगठन रहा साकं आज नाम मात्र का संगठन रह गया है। 2014 में काठमांडू में हुए शिखर सम्मेलन के

बाद से इसका द्विवाहिक सम्मेलन नहीं हुआ है। विदेश मामलों के सलाहकार एम तोहीद हुसैन ने कहा था, हम कोई गठबंधन नहीं बना रहे हैं। इसमें शामिल होने के लिए भारत को भी न्यता दिया

सार्क कब बना, कौन से देश हैं मेंबर

दक्षिण एशियाई क्षेत्रीय सहयोग संगठन (सार्क) दक्षिण एशिया में क्षेत्रीय सहयोग और विकास को बढ़ावा देने के लिए 1985 में स्थापित एक महत्वपूर्ण संगठन है। इसके सदस्य देश, भारत, पाकिस्तान, बांग्लादेश, श्रीलंका, नेपाल, भूटान, मालदीव और अफगानिस्तान हैं। इन देशों का उद्देश्य क्षेत्रीय एकता और समृद्धि के लिए मिलकर काम करना है। सार्क के सदस्य आर्थिक, सामाजिक और सांस्कृतिक सहयोग को मजबूत करना, गरीबी उन्मूलन, व्यापार, शिक्षा, और पर्यावरण संरक्षण जैसे क्षेत्रों में प्रगति के लिए काम करते हैं। यह संगठन क्षेत्रीय व्यापार समझौतों जैसे दक्षिण एशियाई मुक्त व्यापार समझौता (सापटा) के माध्यम से आर्थिक एकीकरण को बढ़ावा देता है। हालांकि, राजनीतिक तनाव, विशेष रूप से भारत-पाकिस्तान संबंधों के कारण, सार्क की प्रभावशीलता कभी-कभी सीमित हो जाती है।

जाएगा. नए संगठन का उद्देश्य व्यापार व संपर्क बढ़ाकर भागीदारी लेना है. यह नया संगठन यह साकं की जगह लेगा, जो भारत-पाकिस्तान विवाद के कारण लंबे समय से निर्लंबित है.



दिल्ली से सीएम हेमंत सोरेन ने दी हूल विद्रोह के अमर शहीदों को श्रद्धांजलि

शुभम संदेश। रांची

मुख्यमंत्री हेमंत सोरेन सोमवार को दिल्ली से ही हूल विद्रोह के अमर शहीदों सिदो-कान्हू, चांद भैरव, फूलो-झानो और अन्य को विनम्र श्रद्धांजलि दी। उन्होंने सोशल मीडिया पर लिखा-हूल विद्रोह के महानायक अमर शहीद सिदो-कान्हू, चांद-भैरव, फूलो-झानो और अन्य वीर शहीदों और वीरांगनाओं के संघर्ष और शहादत को शत शत नमन. आजादी की

लड़ाई से पहले संथाल में हूल विद्रोह के हमारे वीरों ने अंग्रेजी हुकूमत और महाजनों के शोषण और अत्याचार के खिलाफ तथा जल-जंगल जमीन की रक्षा के लिए आदिवासी अस्मिता की मशाल जलाई थीं। हमारे वीर पुरुखों की यही सीख हमें हमेशा न्याय और स्वाभिमान के लिए प्रेरित करती रहेगी।

मालूम हो कि हेमंत सोरेन पिछले एक सप्ताह से दिल्ली में हैं। वहां वह अपने पिता शिवू सोरेन की देखभाल में लगे हैं. उल्लेखनीय है

कि शिवू सोरेन दिल्ली के गंगाधर अस्पताल में भर्ती हैं. रूटिन चेकअप के लिए लगभग 10 दिन पूर्व दिल्ली गए शिवू सोरेन की तबीयत खराब होने के बाद उन्हें गंगाधर अस्पताल में भर्ती कराया गया था. उसके बाद उनकी स्थिति नाजुक हो गयी थी. कई तरह की प्रांक्लम शुरू हो गई थी. गुरुजी की हालत स्थिर हो गयी थी. हालांकि अब बताया जा रहा है कि गुरुजी के स्वास्थ्य में मामूली सुधार हुआ है. इससे उम्मीद बंधी है कि वह जल्द स्वस्थ होकर रांची आएंगे.

हैदराबाद के रासायनिक कारखाने में विस्फोट, 12 मजदूरों की मौत

एजेंसियां। हैदराबाद

तेलंगाना के संगारिडू के पार्श्वमिलाराम औद्योगिक क्षेत्र में सोमवार सुबह एक रासायनिक फैक्ट्री में हुए भीषण विस्फोट ने 12 मजदूरों की जान ले ली. हादसा सुबह सिगाचो इंडस्ट्रीज की यूनिट में हुआ, जहां फार्मा संबंधी रसायन बनाए जाते थे. धमाका इतना तेज था कि फैक्ट्री शेड के परखच्चे उड़ गए. कुछ मजदूर धमाके के दबाव से करीब 100 मीटर दूर जा गिरे. पुलिस अधिकारी ने बताया कि पांच मजदूरों की मौत पर ही मौत हो गई, जबकि अन्य ने अस्पताल में दम तोड़ा. इस हादसे में धायल मजदूरों का इलाज कई अस्पतालों में चल रहा है. जिनमें से कई की हालत बेहद गंभीर है. पुलिस टीम ने घटना के बाद की मजदूरों को मलबे के नीचे से बाहर निकाल कर अस्पताल भेजा.



आसपास के इलाकों में दहशत:

विस्फोट के बाद चारों ओर धुं का गुबार फैल गया, जिससे आसपास के निवासियों को सांस लेने में परेशानी हुई. अफरातफरी की स्थिति को देखते हुए प्रशासन ने आस-पास के क्षेत्रों से लोगों को एवैहियातन बाहर निकाला. कई नजदीकी इमारतों को भी नुकसान पहुंचने की सूचना है. फैक्ट्री में विस्फोट का कारण फिलहाल स्पष्ट नहीं हो सका है. पुलिस व अग्निशामन विभाग की टीमें जांच में जुटी हैं. घटनास्थल पर भारी भीड़ और चिंता का माहौल है.

गृह मंत्री के समक्ष मंत्री ने की झारखंड के लिए विशेष आर्थिक मदद की मांग

शुभम संदेश। रांची

राज्य की कृषि मंत्री शिल्पी नेहा तिकी ने सोमवार को दिल्ली में सहकारिता वर्ष पर आयोजित सहकार से समृद्धि नामक मंथन कार्यक्रम में झारखंड की सहकारिता क्षेत्र की चुनौतियों और जरूरतों को बखूबी उठाया. उन्होंने केंद्रीय गृह मंत्री अमित शाह की मौजूदगी में कहा कि झारखंड इस क्षेत्र में पिछड़ा हुआ है और इसे विशेष नीति व आर्थिक मदद की जरूरत है. मंत्री ने बताया कि राज्य में अभी 4,400 एमपीसीएस हैं, जिनमें सब आर्थिक रूप से कमजोर हैं. राज्य सरकार इन्हें 28 करोड़ रुपए वॉर्किंग कैपिटल के रूप में दे चुकी है. उन्होंने केंद्र से आग्रह किया कि झारखंड के



कुछ चर्चित एमपीसीएस को वॉर्किंग कैपिटल मुहैया करारकर उन्हें सुदृढ़ किया जाए. गोदावरी निर्माण पर मंत्री ने कहा कि झारखंड में भंडारण क्षमता की 57% की कमी है. पैक्स के मुक्त 10% अंशदान की भी सामर्थ्य नहीं है, ऐसे में केंद्र को 100% अनुदान देकर गोदावरी बनाना चाहिए. उन्होंने एससी-एसटी को सहकारिता में उचित प्रतिनिधित्व देने और सहकारी समितियों के गठन में आरक्षण और विशेष योजना लागू

करने का भी सुझाव दिया. मुख्य अतिथि केंद्रीय मंत्री अमित शाह ने बैठक में भरोसा दिलाया कि सहकारिता आंदोलन को सशक्त बनाने के लिए राज्यों की सभी व्यवहारिक जरूरतों पर गंभीरता से विचार किया जाएगा और जरूरत पड़ने पर नीतिगत बदलाव भी किए जाएंगे. कार्यक्रम में देशभर के सहकारिता मंत्री, अधिकारी, विशेषज्ञ और सहकारी संगठनों के प्रतिनिधि शामिल हुए.

भाजपा के गोड्डा सांसद निशिकांत दुबे का कांग्रेस पर फिर बड़ा हमला, किया दावा

पार्टी के 150 सांसदों को रूस से मिलती थी फंडिंग

एजेंसियां। नयी दिल्ली

भाजपा सांसद निशिकांत दुबे ने सोमवार को कांग्रेस पर बड़ा हमला बोला. 2011 में अमेरिकी खुफिया एजेंसी की ओर से जारी एक दस्तावेज को एक्स पर साझा करते हुए उन्होंने आभार लगाया कि दिवंगत कांग्रेस नेता एचकेएल भगत के नेतृत्व में 150 से अधिक कांग्रेस सांसदों को रूस से फंडिंग मिली थी. इन सांसदों ने रूस के एजेंट के तौर पर काम किया था.



भाजपा सांसद निशिकांत दुबे ने एक्स पर लिखा कि कांग्रेस, भ्रष्टाचार और गुलामी. यह अवर्णित गुप्त दस्तावेज 2011 में सीआईए ने जारी किया था. इसके मुताबिक दिवंगत कांग्रेस नेता एचकेएल भगत के नेतृत्व में 150 से

अधिक कांग्रेस सांसदों को सोवियत रूस से फंडिंग की थी. ये सांसद रूस के एजेंट के रूप में काम कर रहे थे? उन्होंने कहा कि चक्कारों का एक समूह भी उनका एजेंट था. रूस ने कुल 16,000 समाचार प्रकाशित कराए थे. इसका अमेरिकी खुफिया एजेंसी के दस्तावेज में जिक्र है. उस समय के आसपास रूसी खुफिया एजेंसियों के 1100 लोग भारत में थे, जो नौकरशाहों, व्यापारिक संगठनों, कम्युनिस्ट पार्टियों और राय

निर्माताओं को अपनी जेब में रखकर भारत की नीतियों को आकार और सूचनाएं भी दे रहे थे. उन्होंने कहा कि कांग्रेस उम्मीदवार सुभद्रा जोशी ने उस समय चुनाव के नाम पर जर्मन सरकार से पांच लाख रुपये लिए और वे हारने के बाद इंडो-जर्मन फोरम की अध्यक्ष बन गईं. क्या यह देश है या गुलामों. एजेंटों और बिचौलियों की कठपुतली? कांग्रेस को जवाब देना चाहिए, क्या इस पर जांच होनी चाहिए या नहीं?

दैनिक अखबार शुभम संदेश के चौथे स्थापना दिवस पर हार्दिक बधाई



मनीष जायसवाल

सांसद, हजारीबाग

सेहत की बात

हर चार मिनट में स्ट्रोक से हो जाती है एक व्यक्ति की मौत

निष्क्रिय जीवनशैली और आहार में गड़बड़ी से पाइए निजात

शुभम संदेश डेस्क



स्ट्रोक एक गंभीर और जानलेवा समस्या है जिसका खतरा कम उम्र के लोगों में भी देखा जा रहा है। आंकड़ों पर नजर डालें तो पता चलता है कि साल 2022 में दुनियाभर में 12.2 मिलियन (1.22 करोड़) से ज्यादा स्ट्रोक के नए मामले सामने आए. स्ट्रोक दुनियाभर में मौत और विकलांगता का एक प्रमुख कारण है. वैश्विक स्तर पर, 25 वर्ष से अधिक उम्र के लगभग 4 में से 1 वयस्क को अपने जीवनकाल में स्ट्रोक होने का खतरा रहता है. साल 2023 में एक रिपोर्ट में एम्स के न्यूरो-विशेषज्ञों ने बताया कि भारत में हर साल स्ट्रोक के करीब 1.85 मामले सामने आते हैं. हर

चार मिनट में एक व्यक्ति की स्ट्रोक से मौत हो जाती है. लाइफस्टाइल और आहार में गड़बड़ी के कारण स्ट्रोक होने का खतरा तेजी से बढ़ता जा रहा है. जिन लोगों का ब्लड प्रेशर अक्सर हाई रहता है उनमें स्ट्रोक और हार्ट अटैक दोनों का खतरा अधिक होता है. **स्ट्रोक की पहचान के लिए फार्मूला:** स्वास्थ्य विशेषज्ञ कहते हैं, ब्रेन स्ट्रोक के लक्षणों को पहचानने के लिए एक फार्मूला है- फास्ट जिसके माध्यम से

स्ट्रोक की समस्या को जानिए

स्ट्रोक तब होता है, जब मस्तिष्क की किसी नस में ब्लॉकेज हो जाती है या नस फटने के कारण खून का प्रवाह रुक जाता है, जिससे मस्तिष्क की कोशिकाएं क्षतिग्रस्त होने लगती हैं. जब मस्तिष्क को पर्याप्त ऑक्सीजन और रक्त नहीं मिल पाता, तो उसकी कोशिकाएं कुछ ही मिनटों में डेड होने लगती हैं, यही स्थिति स्ट्रोक कहलाती है. यह एक मेडिकल इमरजेंसी है, जो अगर समय रहते ना पहचानी जाए, तो व्यक्ति की जान भी जा सकती है. कई मामलों में स्ट्रोक के कारण विकलांगता का भी खतरा रहता है. मेडिकल रिपोर्ट्स के अनुसार, स्ट्रोक के लक्षण अचानक और तीव्र होते हैं, लेकिन कुछ शुरुआती संकेतों पर ध्यान दे दिया जाए तो आप जानलेवा स्थिति से बच सकते हैं.

आसानी से पता किया जा सकता है कि किसी को स्ट्रोक हुआ है या नहीं. इन चार चीजों की तुरंत जांच करें.

एक तरफ झुक गया है.
• ए (आरम वीकनेस): क्या एक हाथ कमजोर है या गिर रहा है.
• एस (स्पीच डिफिकल्टी): क्या

इन लक्षणों पर दें गंभीरता से ध्यान

स्ट्रोक के समय रहते पहचान के लिए सबसे पहले कुछ लक्षणों पर ध्यान दिया जाना चाहिए. स्ट्रोक की स्थिति में मिर में बहुत असहनीय दर्द की समस्या हो सकती है, ये इसका सबसे आम लक्षण है. इसके अलावा पीड़ित व्यक्ति भ्रमिंत हो सकता है, बोलने या किसी की बातों को समझने में कठिनाई हो सकती है. स्ट्रोक होने पर चेहरे, हाथ या पैर सुन्न हो सकते हैं, इनमें कमजोरी या लकवा जैसी समस्या हो सकती है. यदि व्यक्ति अपने दोनो हाथों को सिर के ऊपर उठाने की कोशिश करे, तो अक्सर एक हाथ कमजोर होकर नीचे गिरने लगता है. इसमें शारीरिक संतुलन भी बिगड़ जाता है, जिससे चलना कठिन हो जाता है.

बोलने में दिक्कत है.
• टी (टाइम टू काल इमरजेंसी): यदि हां, तो तुरंत आपातकालीन सेवाओं को कॉल करें.



युवा शटलर आयुष श्रेष्ठि ने जीता पहला खिताब

शुभम संदेश

एक राज्य - एक अखबार

धनबाद, मंगलवार 01 जुलाई 2025, आषाढ़ शुक्ल पक्ष 06, संवत् 2082

साहेबगंज में हूल दिवस पर ग्रामीण और पुलिस के बीच झड़प, पांच जवान घायल

आक्रोशितों ने जमकर चलाये तीर और पत्थर, पुलिस ने अपने बचाव में आंसू गैस छोड़े, डीसी-एसपी समेत कई अधिकारी पहुंचे

शुभम संदेश। साहेबगंज

सोमवार को साहेबगंज जिले के बरहेट प्रखंड स्थित सिद्ध-कान्हू की जन्मस्थली भोगनाडीह में हूल दिवस के अवसर पर संताल ग्रामीणों और पुलिस के बीच झड़प हो गई। यह विवाद सिद्ध-कान्हू प्रतिमा के चाहरदीवारी पार्क के गेट का ताला खोलने को लेकर शुरू हुआ। सूत्रों के अनुसार सिद्ध-कान्हू के वंशज मंडल मुर्मू और वहां के आदिवासी समाज के लोगों ने पार्क में ताला लगा दिया था और जिला प्रशासन को ताला खोलने से रोक रहे थे। इसी मामले को लेकर जिला प्रशासन और वंशजों के बीच तीखी बहस हुई, जो जल्द ही झड़प में बदल गई।

तीर और गोली चलने की खबर, जवान घायल : सूत्रों से खबर है कि संतालों के तीर से दो जवान जखमी हुए हैं, जबकि पुलिस ने भी गोली और आंसू गैस के गोले छोड़े हैं। भोगनाडीह में स्थिति काफी तनावपूर्ण हो गई थी, हताहतों की वास्तविक संख्या अभी साफ नहीं है, लेकिन सूत्रों के अनुसार पुलिस के दो जवान तीर से जखमी हुए हैं और कुछ अन्य जवान घायल हो गए। पुलिस ने बल प्रयोग करते हुए आंसू गैस का प्रयोग किया है और गोली चलने की भी अपुष्ट खबरें हैं।

ब्रीफ खबरें

सुंदरम स्टील से चोरी तीन गिरफ्तार

बोकारो। बालीडीह औद्योगिक क्षेत्र स्थित सुंदरम स्टील कंपनी से चोरी किए गए 14 टन स्पंज आयरन पिलेट्स से लदा एक ट्रक बालीडीह पुलिस ने बरामद कर लिया है। इस मामले में शामिल तीन लोगों को गिरफ्तार कर जेल भेज दिया गया है। कंपनी के मालिक अनुराग सिंघानिया ने 28 जून 25 को बालीडीह थाना में लिखित शिकायत दी थी कि उनकी कंपनी के कुछ स्टॉक द्वारा स्पंज आयरन की चोरी कर उसे बेचा गया है, जिससे कंपनी को काफी आर्थिक नुकसान हुआ है। मामले को लेकर पुलिस ने मामला दर्ज कर जांच शुरू की। जांच के दौरान, कांड के प्राथमिकी अभियुक्त गोपाल भंडारी और मुकेश रवानी को गिरफ्तार किया गया। पृष्ठताछ में उन्होंने अपना अपराध स्वीकार कर लिया।

चार दिनों तक शराब दुकानें बंद

धनबाद। झारखंड में नई शराब नीति लागू होनी है, शराब बेच रही कंपनी का टेडर भी खत्म हो चुका है। नई नीति लागू करने में दो से तीन महीने का समय लग सकता है। तब तक उत्पाद विभाग खुद शराब बेचेगा। कंपनी से हैंड ओवर और टेक ओवर में भी 3 से 4 दिन का दिन का समय लग सकता है। इस लेखक धनबाद में सोमवार को रात 10 बजे से 3 से 4 दिन तक सभी 140 शराब दुकानें बंद रहेंगी। धनबाद सहायक उत्पाद आयुक्त रामलाला खानी ने कहा कि उपायुक्त के निर्देश पर आज से तीन से चार दिन तक शराब दुकान बंद की गई है। हैंड ओवर-टेक ओवर के बाद जिले में 38 दुकानें खोली जाएंगी।

500 किमी तक के सफर में कोई वृद्धि नहीं, 501 से 1500 किमी के लिए 5 रुपये की वृद्धि

ट्रेन सेवाओं के मूल किराए में संशोधन आज से प्रभावी

शुभम संदेश। नई दिल्ली

रेल मंत्रालय ने यात्री सेवाओं की वित्तीय स्थिरता को बढ़ाने और किराया संरचना को सुव्यवस्थित करने के उद्देश्य से यात्री ट्रेन सेवाओं के मूल किराए में संशोधन किया है। यह नया किराया मंगलवार से प्रभावी होगा। संशोधित किराए भारतीय रेलवे समेलन संघ (आईआरएस) द्वारा जारी अद्यतन यात्री किराया तालिका पर आधारित है।

किराया संशोधन की मुख्य बातें : उपनगरीय सेवाओं में कोई बदलाव नहीं किया गया है। उपनगरीय एकल यात्रा किराए और सीजन टिकटों (उपनगरीय और गैर-उपनगरीय दोनों) में कोई वृद्धि नहीं की गई है। *सामान्य गैर-एससी श्रेणियों (गैर-



कार्यक्रम के आयोजन को लेकर विवाद

विगत कुछ दिनों से प्रशासन और ग्रामीणों के बीच हूल दिवस के कार्यक्रम के आयोजन को लेकर खींचतान चल रही थी। सिद्ध-कान्हू के वंशज मंडल मुर्मू स्थानीय स्टेडियम में 30 जून को हूल दिवस के मौके पर कार्यक्रम करना चाहते थे। उन्होंने इसकी लिखित सूचना प्रशासन को दी थी, लेकिन प्रशासन ने कार्यक्रम करने की इजाजत नहीं दी। इसके बाद ग्रामीण नाराज हो गए और प्रशासन के खिलाफ मोर्चा खोल दिया। ग्रामीणों के आक्रोश को देखते हुए प्रशासन ने मौखिक रूप से कार्यक्रम करने की इजाजत दी, लेकिन प्रशासन द्वारा रात रात उनके मंच को नुकसान पहुंचाया गया। मंडल मुर्मू का कहना है कि उन्होंने प्रशासन से लिखित परमिशन देने का आग्रह किया था, बावजूद इसके उनके कार्यक्रम में बाधा डाली जा रही थी। उन्होंने कहा कि गांव के मांझी और समस्त ग्रामीण उनके साथ हैं। इसी रस्साकशी के बीच जुटे ग्रामीणों ने प्रशासन द्वारा बनाए गए मंच को भी नुकसान पहुंचाया।

सीता सोरेन मौके पर पहुंची

धर, भाजपा नेत्री सीता सोरेन भी मौके पर पहुंचीं। उन्होंने उपस्थित प्रशासनिक अधिकारियों को काफी खरी-खोटी सुनाई। मौके पर बड़ी संख्या में जवानों की तैनाती की गई है। ग्रामीणों के साथ हुई लाठीचार्ज में लगभग सभी पुलिस वालों को चोटें आईं हैं। आज 'हूल दिवस' के अवसर पर भोगनाडीह में झारखंड के पूर्व मुख्यमंत्री सह विधायक चंपाई सोरेन मुख्य अतिथि के रूप में शामिल होने वाले थे। इस हंगामे के बाद कार्यक्रम होगा या नहीं, इस संबंध में फिलहाल कोई जानकारी नहीं मिली है।

लाठीचार्ज में कई जखमी

लाठीचार्ज में कई ग्रामीण और पुलिसकर्मी घायल हुए हैं। जेप 9 के जवान रमेश कुमार पासवान (40), छोटे लाल कुमार (46), सजय कुमार यादव (47), मृत्युंजय कुमार (55), श्याम सुंदर यादव (38) के घायल होने की सूचना है। सभी का बरहेट सीएचसी में इलाज चल रहा है। हंगामा कर रहे सिद्ध-कान्हू मुर्मू हूल फाउंडेशन के समर्थकों का कहना है कि देर रात उनके कार्यक्रम का पंडाल प्रशासन द्वारा खोल दिया गया, जिससे नाराज समर्थकों ने हंगामा शुरू कर दिया। वहीं, घटना के बाद भोगनाडीह में भारी संख्या में पुलिस तैनात कर दी गई है। मौके पर डीआईजी के साथ ही डीसी हेमंत सती, एसपी अमित कुमार सिंह समेत अन्य अधिकारी पहुंच गए हैं। हालांकि, अब स्थिति सामान्य है। ताला खुलने के बाद लोग पार्क पहुंचे और सिद्ध-कान्हू, चांद-भैरव व फूलो-झानो की प्रतिमा पर माल्यापण किया। गौरतलब है कि सिद्ध-कान्हू हूल फाउंडेशन व आतू मांझी बैसी ने हूल दिवस पर भोगनाडीह में कार्यक्रम आयोजित करने की अनुमति मांगी थी। मुख्यमंत्री के कार्यक्रम को देखते हुए अनुमति नहीं दी गई थी, इसके बाद भी संगठन की ओर से वहां पंडाल का निर्माण कराया जा रहा था।

प्रशासन की हठधर्मिता से घटना : बाबूलाल

गिरिडीह। भोगनाडीह में हूल दिवस कार्यक्रम से पहले हुए बवाल पर नेता प्रतिपक्ष और भारतीय जनता पार्टी के प्रदेश अध्यक्ष बाबूलाल मरांडी ने कड़ी प्रतिक्रिया दी है। उन्होंने इस घटना को प्रशासन की हठधर्मिता का परिणाम बताया है। गिरिडीह स्थित अपने आवास पर पत्रकारों से बात करते हुए बाबूलाल मरांडी ने कहा कि सरकार और प्रशासन चाहते तो ऐसी घटना को टाला जा सकता था। उन्होंने बताया कि उन्होंने पूरी घटना की जानकारी ली है और यह पता चला है कि परिवार और गांव के लोग पहले पूजा करने जा रहे थे। चूंकि गांव और परिवार के लोगों द्वारा पूजा करने के बाद ही आगे का कार्यक्रम होता है, लेकिन वहां के प्रशासन ने उनकी बात नहीं सुनी, जिससे बात बढ़ गई और लाठीचार्ज करना पड़ा।



एसपी से की बात, परिसर में राजनीतिक कार्यक्रम न हो : बाबूलाल मरांडी ने बताया कि उन्होंने इस मामले को लेकर साहेबगंज के एसपी से बात की है, जिन्होंने बताया कि हालात नियंत्रण में हैं। मरांडी ने कहा कि 1855 के हूल दिवस को हम याद करते हैं, और ऐसे में प्रशासन और सरकार को यह तय करना चाहिए कि परिसर के दो से तीन किलोमीटर के अंदर ना कोई सरकारी कार्यक्रम होना चाहिए और न ही किसी राजनीतिक दल का कार्यक्रम। कोई भी व्यक्ति जाए और सिद्ध-कान्हू की प्रतिमा पर फूल चढ़ाए और वापस आ जाए। इसके अलावा, यदि कोई मेला लगता हो तो उसे लगाने दिया जाए। बाबूलाल ने कहा कि चूंकि 30 जून को गांव के लोग और उनके परिवार के लोग पहले पूजा करते हैं, फिर बाकी लोग पूजा करें, ताकि यह संघर्ष समाप्त हो। उन्होंने दोहराया कि आज की घटना को प्रशासन चाहता तो टाला जा सकता था। उन्होंने कहा कि गांव में प्रतिमा है, तो पहला एक परिवार व गांव के लोगों का बनता है।

सालुकचापड़ा में डायरिया का कहर

दर्जन भर पीड़ित, चार एसएनएमएससीएच में भर्ती

स्वास्थ्य विभाग की टीम ने किया दौरा, बांटी दवाइयां

शुभम संदेश। कालुबखान

कलियासोल प्रखंड अंतर्गत सालुकचापड़ा पंचायत के जोलाहाडीह गांव के काशीडीह टोला में तीन दिनों से डायरिया थमने का नाम नहीं ले रहा है। डायरिया पीड़ितों ने स्थानीय चिकित्सक से इलाज कराया पर कोई फायदा नहीं हुआ। तब पीड़ित के परिजनों ने 108 एम्बुलेंस बुलाकर एसएनएमएससीएच धनबाद भर्ती हो रहे हैं। तीन दिन पहले 55वर्षीय सोनाराम टुडू का स्थिति को देखते हुए भर्ती कराया गया। शुक्रवार को 32वर्षीय दर्शनी किस्कु को भर्ती कराया गया। सोमवार को दोपहर को 45वर्षीय मनु किस्कु एवं 55वर्षीय परमेश्वर मुर्मू को एसएनएमएससीएच धनबाद में भर्ती कराया गया है। फिलहाल चारों की स्थिति में सुधार है, समाजसेवी सुरेश दास तथा ग्रामीणों की सूचना पा कर सीएचसी प्रभारी संजय कुमार ने अक्सिस एमकेडिल टीम बनाकर काशीडीह टोला भेजा। टीम ने जोलाहाडीह के काशीडीह टोला पहुंच कर सभी को जांच उपरांत दवाएं, आरएस घोल तथा चार कुआं पर

बिलिचिंग पाउडर छिड़का गया। यहां डायरिया फैलने का कारण बरसात का मौसम तथा दूषित पानी माना जा रहा है। सभी टोला वासी को समझाया गया की पानी को उबालकर पीएं, साफ सुथरा रहें, बांसी खाना न खाएं आदि बातें कहीं। टोला में ही 15 वर्षीय मामती किस्कु, 13वर्षीय सरस्वती मुर्मू, 4वर्षीय रोहित टुडू, 22वर्षीय सूरज मनी किस्कु, आदी का इलाज गांव में ही चल रहा है। टीम में सीएचसी डाक्टर जयन्त टुडू, सीएचओ श्रुति कुमार, एसएनएम वेदना रानी मंडल, सहिया सबिता कर, दुलाली माराण्डी, सहिया सुमित्रा मुर्मू, एसपी डब्लू इन्द्रजित मोदक आदि शामिल थे।

टोला में एमात्र कुआं

टोला में बहुत ही पुराना एक मात्र कुआं है। ग्रामीणों का कहना है कि एक मात्र कुआं बरसात के पानी से भरकर खराब हो गया है जो पीने लायक नहीं है। पीने के पानी के लिए लगभग एक किलोमीटर दूर जाना पड़ता है। पीने के पानी के लिए एक चापाकल भी नहीं है।



निरसा के बबलू की मौत के पीछे बड़ी साजिश

आसनसोल में आग लगने से हुई मौत पर उठ रहे सवाल, परिजनों ने किया दावा

स्कार्पियो, इनोवा समेत लाखों के जेवरात गायब

शुभम संदेश। आसनसोल

पश्चिम बंगाल आसनसोल साऊथ पुलिस फाई अंतर्गत आसनसोल नगर निगम के वार्ड संख्या 57 स्थित फतेहपुर स्वागतम रैसीडीसी के हाउस

नंबर बी2 में शनिवार देर रात एक भीषण अग्निकांड की घटना घटी थी। घटना के वक्त घर में चार लोग मौजूद थे। चार लोगों में झारखंड धनबाद जिले के निरसा निवासी कोयला व्यवसायी बबलू सिंह व उनकी एक तथाकथित पत्नी शिल्पी चटर्जी, शिल्पी के माता-पिता भी थे। शिल्पी को छोड़कर सभी की मौत हो गई। दुर्गापुर के किसी निजी

अस्पताल में उनका इलाज चल रहा है। तीन शवों आसनसोल जिला अस्पताल फॉरेंसिक के लिये भेज दिया। घटना के बाद से इलाके के लोगों में दहशत का माहौल है। हर कोई यह जानना चाहता है की बबलू सिंह के घर में ऐसा क्या हुआ कि अचानक से आग लगी और पूरा घर चरपेट में आ गया और पल भर में ही सबकुछ खत्म हो गया। फॉरेंसिक

टीम नहीं पहुंची है। घर के बाहर और अंदर सीसीटीवी कैमरे भी लगे हुए हैं, इनमें कैद फुटेज पुलिस और फॉरेंसिक टीम को जांच में काफी मदद कर सकते हैं। घटना के बाद बबलू के परिजन निरसा से आसनसोल जिला अस्पताल पहुंचे और उन्होंने पोस्टमार्टम के बाद बबलू के शव को अपने साथ निरसा ले गए। शेष पेज 11 पर

सड़क किनारे फेंके जा रहे बायो-मेडिकल वेस्ट, जान से खिलवाड़

लापरवाही से संक्रमण फैलने का रहता है खतरा

शुभम संदेश। धनबाद

कोयलांचल में निजी अस्पताल व क्लिनिक से निकलने वाले बायो मेडिकल कचरा शरावस्थियों के लिए खतरा बन गया है। निजी अस्पतालों व क्लिनिकों में बायो वेस्ट मैनेजमेंट को लेकर गंभीरता नहीं बरती जा रही है। कचरे को सड़क किनारे फेंका जा रहा है। बरवाअड्डा-कुमिंडीह सड़क मार्ग पर भी जगह-जगह मेडिकल कचरे बिखरे पड़े हैं। दरअसल, शहर में दर्जनों से अधिक निजी क्लीनिक व अस्पताल के साथ लैब संचालित हो रहे हैं। इनके कचरों को जहां-तहां फेंक दिया जा रहा है। इन कचरों से खतरनाक बीमारियों के संक्रमण से इंकार नहीं है और सीधे तौर पर जान से खिलवाड़ है। निजी अस्पताल व नर्सिंग होम से बायो मेडिकल वेस्ट के निस्तारण के लिए प्रोसेसिंग प्लांट को कचरा देना है लेकिन दर्जनों से अधिक निजी अस्पताल व लैब राज्य प्रदूषण नियंत्रण बोर्ड के आदेश का उल्लंघन कर कचरा जहां-तहां फेंक रहे हैं। मेडिकल बायो वेस्ट प्रोसेसिंग प्लांट के मांकेटिंग प्रबंधक की मानें तो एक्ट के अनुसार जिन निजी क्लीनिक व लैब में आपरेशन थिएटर चलता है, वहां इटीपी संयंत्र लगाना अनिवार्य है। एक से डेढ़ लाख रुपये में इटीपी संयंत्र



कई नर्सिंग होम फैला रहे बीमारी

बरवाअड्डा-कुमिंडीह मार्ग में लंबे समय से कुछ अज्ञात नर्सिंग होम व क्लीनिक संचालकों द्वारा मेडिकल वेस्ट खुले में फेंका जा रहा है। सड़क किनारे बड़ी मात्रा में फेंकी इंजेक्शन, दवाइयां, स्ट्रेचर के बेंड तक कभी भी देखी जा सकती हैं। आम नागरिकों के अलावा जानवरों का आना-जाना लगा रहता है। ऐसे में यह मेडिकल वेस्ट किसी के भी स्वास्थ्य के लिए हानिकारक साबित हो सकता है। बायो मेडिकल वेस्ट से एचआईवी, हेपेटाइटिस, टिटनेस, निमोनिया तथा अन्य तरह के संक्रमण रोगों का खतरा बना रहता है।

लगाया जा सकता है। शहर में करीब 40 निजी क्लीनिक में यह संयंत्र लगाए गए हैं। जहां नहीं लगा है वैसे लैब से ब्लड का सैपल व आपरेशन थिएटर का तरल पदार्थ व मेडिकल कचरा नाले में प्रवाहित होता है। इससे आम लोगों में संक्रमण का खतरा बना रहता है। हालांकि राज्य प्रदूषण नियंत्रण बोर्ड ने इटीपी और मेडिकल कचरा निस्तारण का सख्त निर्देश दिया है। इसके तहत जर्माना के साथ संस्थान बंद करने का भी प्रावधान है।



मच्छरों ने घर में मचा रखा है आतंक, इन चीजों के धुएं से भागेंगे कोसों दूर

बदलते मौसम में यदि आपके घर में भी मच्छरों ने आतंक मचाना शुरू कर दिया है तो आज हम आपको इन्हें भगाने के कुछ तरीके बताते जा रहे हैं। जिनको आप भी फॉलो करके घर के मच्छरों का सफाया कर सकती हैं।

बदलते मौसम और बारिश में अक्सर मच्छरों का आतंक शुरू हो जाता है और इनकी संख्या में तेजी से इजाजत होने लगता है। आप घर के अंदर हो या बाहर हर जगह मच्छर आपको परेशान करने लगते हैं। रात में बिस्तर पर सोने पर मच्छर आपकी नींद खराब कर देते हैं। कभी-कभी तो पूरी रात आपको नींद खराब हो जाती है। ऐसे में इन मच्छरों के बीच रहना बहुत मुश्किल हो जाता है। इसके अलावा मच्छर डेंगू, मलेरिया और ब्रुकेल्लासिआ जैसी गंभीर बीमारियां भी फैलाते हैं। ऐसे में हमें इन्हें जल्द से जल्द भगाने के उपाय करने पड़ते हैं। अन्यथा इनका प्रकोप बढ़ता चला जाता है। मच्छर ज्यादातर गंदगी और जिस जगह पर पेंड-पौधे होते हैं वहां पचाते हैं। ऐसे में बहुत लंबे इनको भगाने के लिए मॉस्किटो कोइल, कैंडिनासक का छिड़काव, मिट्टी का तेल और कई चीजों का सेंच कर देते हैं। जो कि हमारी सेहत के लिए हानिकारक हो सकते हैं। इनसे निकलने वाला धुआं हमारा स्वास्थ्य खराब कर सकता है। लेकिन इसके बाद भी कभी-कभी मच्छर भगाने का नाम नहीं लेते हैं। ऐसे में आज हम आपको कुछ प्राकृतिक उपाय बताने जा रहे हैं। यह तरीके आपके घर से मच्छरों को भगाने में मदद कर सकते हैं। आइए जानें इनको करने का तरीका जिसको करने से मच्छर कोसों दूर भागेंगे।

नीम की पत्तियों का धुआं

नीम की पत्तियां कीटनाशक भगाने में मदद करती हैं। ऐसे में इस पेड़ की लकड़ी और टहनियां मच्छरों को भगाने में मदद करती हैं। यदि आपके घर में मच्छरों का ज्यादा आतंक बढ़ गया है तो आपके जिस भी कमरे में भी मच्छर ज्यादा हो वहां आप सूखी हुई नीम की पत्तियां किसी मिट्टी के बर्तन में रखकर जला दें और उस कमरे को कुछ देर के लिए बंद कर दें। जब सभी पत्तियां जल जाएंगी और आप दरवाजा खोलेंगे तो सभी मच्छर गायब मिलेंगे। नीम की पत्तियों का धुआं ऐसे तो स्वस्थ के लिए हानिकारक नहीं होता है, लेकिन फिर भी जिस जगह आप उसको जलाने का कोशिश करें की नहीं बैठें।

गोबर के उपलों का धुआं

आपने अक्सर बाघ में दूधे जलते देखे होंगे। ऐसे में जिस जगह दूधे जलता है वहां मच्छर बाकि जगह के मुकाबले कम होते हैं। दरअसल, दूधे जलाने में गोबर के उपलों का इस्तेमाल किया जाता है। ऐसे में आप भी अपने घर में गाय के गोबर के उपले जला सकती हैं। इसके धुएं से भी मच्छर भगाने लगते हैं। आप उपले के साथ कपूर की गोठियां रखकर भी जला सकती हैं। कुछ लोग इसका प्रयोग लौबान आदि बनाने के लिए भी करते हैं।



गर्मी की छुट्टियों के बाद बच्चा स्कूल जाने में करे आनाकानी, तो अपनाएं ये टिप्स

गर्मियों की छुट्टियां बच्चों के लिए मौज-मस्ती का समय होती हैं, जहां वे बिना किसी नियम के जीते हैं। लेकिन जैसे ही जुलाई का महीना शुरू होने वाला होता है, कई बच्चों को वापस स्कूल जाने और टाइटम टेबल मानने में मुश्किल होती है। यह बदलाव बच्चों के साथ-साथ उनके माता-पिता के लिए भी तनाव भरा होता है। रिसर्च बताती है कि छुट्टियों के बाद फर्स्ट से मिला ब्रेक बच्चों की सीखने की रफ्तार को धीमा कर सकता है। इससे बच्चा विद्युत्ता और कम आत्मविश्वासी हो जाता है, और उसे स्कूल जाने का मन नहीं करता। गर्मियों की छुट्टियां खत्म होते ही बच्चों के मन में आता है कि फिर से होमवर्क करना होगा, दोस्तों के साथ खेलना बंद हो जाएगा और सुबह जल्दी उठना पड़ेगा। इन सभी बातों को सोचकर बच्चे कई बार स्कूल जाने में आनाकानी करने लगते हैं। ऐसे में माता-पिता को उनका साथ देना होता है। आज हम आपको कुछ तरीके बता रहे हैं जिनकी मदद से आप बच्चों को खुशी-खुशी स्कूल जाने के लिए तैयार कर सकते हैं।

बच्चे की दिनचर्या को धीरे-धीरे ठीक करें

- अगर गर्मी की छुट्टियों में बच्चा देर रात तक जागने और सुबह देर तक सोने का आदी हो चुका है, तो स्कूल खुलने के पहले ही दिन सुबह 6 बजे जागना उसके लिए मुश्किल होगा। इसलिए माता-पिता को बच्चों के सोने और खाने का समय धीरे-धीरे बदलना शुरू कर देना चाहिए, ताकि स्कूल खुलने तक बच्चा उस रूटीन में डल जाए।
- आप हर 2-3 दिन में सोने और उठने का समय 15 मिनट पहले कर दें। बच्चों को हर दिन 15 मिनट कोई किताब पढ़ने को दें। उसे अपना बैग तैयार करने और सुनिश्चित करने के लिए बढावा दें। इससे बच्चा धीरे-धीरे स्कूल के हिस्सा से डलने लगेंगे और उसी स्कूल खुलने के बाद तनाव महसूस नहीं होगा।

बच्चे से प्यार से और खुलकर बात करें

जब स्कूल फिर से खुलने वाले होते हैं, तो बच्चा थोड़ा परेशान महसूस करता है, उसे समझ नहीं आता कि क्या करें। ऐसे में अगर माता-पिता उससे प्यार से बात करते हैं और उसके मन की बात जानने की कोशिश करते हैं, तो उसे सहारा

मिलता है। आप बच्चों से पूछ सकते हैं कि स्कूल खुलने वाला है, क्या तुम खुश हो या डरे हुए हो? आप बच्चों को अपनी कोई कहानी सुनाकर उसे हिम्मत दे सकते हैं। जब आप बच्चों की भावनाओं को समझते हुए उसे समझाते हैं, तो उसका आत्मविश्वास बढ़ता है और स्कूल वापस जाने का डर थोड़ा कम हो जाता है।

स्कूल वापसी को मजेदार और जाना-पहचाना बनाएं

- अगर आपका बच्चा स्कूल जाने को बेचैन मानता है, तो आपको इसे मजेदार बनाना चाहिए। आप कुछ नया कर सकते हैं।
- आप बच्चों को उसका पसंदीदा बैग, लंचबॉक्स चुनने का मौका दे सकते हैं।
 - स्कूल खुलने से पहले आप उसकी बात स्कूल के दोस्तों से करवा सकते हैं और उनसे मिलने भी जा सकते हैं।
 - आप जून से ही जुलाई कैलेंडर के साथ एक एक्टिविटी कर सकते हैं, जिसमें हर दिन के साथ



जुलाई का महीना आ गया है। जुलाई का मतलब है कि गर्मियों की छुट्टियां खत्म और अब फिर से स्कूल जाने का समय। ऐसे में बच्चों के लिए स्कूल दोबारा जाना थोड़ा मुश्किल भरा होता है। इसलिए हम आपको कुछ तरीके बता रहे हैं जिनकी मदद से आपका बच्चा स्कूल जाने में आनाकानी नहीं करेगा।

स्टीकर लगाना होगा ताकि स्कूल शुरू होने की जल्दी मिन्की बच्चे को रोमांचक लगे।

- बच्चों को आप रोजाना स्कूल वापसी को लेकर अच्छी बातें बता सकते हैं, ताकि वह डर की जगह सकारात्मक चीजें सोच सके।

स्कूल की आदतें धीरे-धीरे वापस लाएं

- गर्मियों की छुट्टी के बाद अचानक से स्कूल में आना बच्चों के लिए तनाव भरा हो सकता है। लेकिन, अगर आप कुछ दिन पहले से ही घर पर ही कुछ एक्टिविटीज या पढ़ाई शुरू कर देते हैं, तो बच्चों का दिमाग दोबारा से सीखने के लिए तैयार हो जाता है।
- आप उसे हर दिन कहानी की किताब पढ़कर सुना सकते हैं, मैक्स की गहरीतियां हल करवा सकते हैं।
 - आप बच्चों के लिए घर पर स्कूल जैसी स्टडी टेबल लगा सकते हैं, जिसमें उसके स्कूल का साथ सामान रख सकते हैं और उनसे कह सकते हैं कि तुम मानो कि तुम स्कूल में हो।
 - अगर हो सके तो बच्चों को स्कूल खुलने से पहले एक बार स्कूल घूमने लें जहाँ ताकि वह अपनी क्लासरूम को पहचान सके और डरे नहीं।



मानसून के बीच बीजों की मदद ऐसे ग्रो करें वैजिटेबल प्लांट्स

अगर आप गर्मियों के सीजन में तो आपको फल ही होना कि हर मौसम में सब्जियों के खेती अलग होती है। कुछ पौधे गर्म के मौसम में ठीक तरीके से उगते हैं तो वहीं कुछ पौधे ठंड व बरसात के मौसम में अच्छी तरह से ग्रो करते हैं। अगर आप मानसून के मौसम में अपने बगीचे में सब्जी के पौधे उगाने का प्लान कर रहे हैं लेकिन आपको समझ नहीं आ रहा है कि इस सीजन में वैजिटेबल प्लांट्स को लगाना उचित रहेगा।

मानसून के मौसम बीजों की मदद से ऐसे ग्रो कर सकते हैं प्लांट्स

हम सभी अक्सर अपने बगीचे में किसी भी पौधे को लगाने के लिए सीड्स, कलम या फिर बेबी प्लांट्स का उपयोग करते हैं। इसके बिना इन ग्रो कर पाना मुश्किल भरा काम है। पौधे न सिर्फ मन को खुश करते हैं बल्कि उस एरिया को भी खुबसूरत बनाता है जहां ये लगे होते हैं। चलिए जानते हैं इस मौसम में उगाने वाले पौधे के बारे में पूरी जानकारी।

टमाटर के लिए

- इसे उगाने के लिए ऐसी जगह चुनें जहां टमाटर के पौधों को 5-6 घंटे तक डायरेक्ट सूरज की किरणें मिल सकें।
- इस प्लांट को आप 21 से 27 डिग्री के बीच के तापमान में उगा सकते हैं।
- बीजों को गमले के मिश्रण में लगभग 1/4 इंच गहराई पर तथा 3-4 इंच की दूरी पर खेरें।
- अच्छी धीरे के लिए पौधे में हल्की खाद डालें।

खीरा के लिए

- खीरा उगाने के लिए ऐसी जगह चुनें जहां पर इसके पौधे को भरपूर धूप मिल सके।

- नम और अच्छी जल निकासी वाली मिट्टी का चयन करें।
- बीजों को लगभग 1 इंच गहराई पर तथा 2-3 इंच की दूरी पर पक्ति में बोएं।
- अगर आप घर में खीरे का पौधा उगाना चाहते हैं, तो पौधों को ट्रेनिंग से सहारा दें।

ऐसे ग्रो करें मूली का पौधा

- मूली के पौधे को कम धूप पसंद होती है, इसलिए ऐसी जगह चुनें जहां पर छाया के साथ हल्की धूप भी मिल सके।
- बीजों को डीली और अच्छी जल निकासी वाली मिट्टी में लगाएं। लेकिन उससे पहले मिट्टी की सतह को साफ कर लें।
- बीजों को 1/2 इंच गहराई पर और 2 इंच की दूरी पर बोएं। ये 5 दिनों के बाद अंकुरित होने लगते हैं।

बीजों की मदद से कैसे ग्रो करें मिरच का पौधा

- मिरच के प्लांट को हल्की धूप और छाया की जरूरत होती है। ऐसे में सही जगह का चुनाव करना बड़ा टाइट होता है।
- इसके लिए एक ऐसा कंटेनर चुनें जो 3-4 इंच गहरा हो और उसके नीचे के हिस्से में छेद करें।
- अब बीजों को लगभग 1 इंच की गहराई में लगाएं।
- मिरच के कंटेनर को ऐसी जगह पर रखें जहां 5-6 घंटे धूप मिले।
- अपने पौधों को प्रतिदिन पानी दें और उनकी देखभाल करें।

बरसात में गुड़हल की ऐसे करें देखभाल

बरसात के मौसम में बारिश की बूंदें फूलों पर गिरती हुई बहद ही खूबसूरत लगती हैं। इस मौसम में गुड़हल के पौधे पर नई पौधा और फूल खिलते हैं। अगर आप हर डाल पर खुले में मोटे-मोटे फूल और कलियां देखना चाहती हैं, तो यह लेख आपके लिए कारगर साबित हो सकता है।

बरसात के मौसम में गुड़हल के पौधे पर नई-नई कलियां और फूल खिल सकते हैं। लेकिन आपने इस दौरान खास ध्यान नहीं रखा, तो पेड़ पर खिले फूल भी गिरने लगते हैं। ऐसा इसलिए क्योंकि इस मौसम में इस पौधे पर फूल खिलना बाकी दिनों से कम हो जाते हैं। अब ऐसे में अगर आप मिट्टी की गुड़हल और छंटियां कर देते हैं, जो पौधे में नई-नई कलियां आना शुरू हो जाती हैं। बारिश में इस पौधे पर कीड़े लगने, कलियां खराब होने और फंगस लगने का खतरा बढ़ जाता है। ऐसे में गर्मियों के शीतल लौब अक्सर परेशान हो जाते हैं कि अपने गुड़हल के पौधे को फूलों से तहतकता हुआ कैसे रखें। इस दौरान अनुभव लोग सोचते हैं कि अब हमने कैमिकल फर्टिलाइजर या दवाओं तरह की खाद खरीदने की जरूरत पड़ेगी। लेकिन

आपको बता दें कि आप घर के रसोई में मौजूद कुछ जरूरी चीज और गोबर से तैयार जादुई देखी नुस्खे से इसे हरा-भरा और स्वस्थ रख सकती हैं। यह तरीका न केवल पूरी तरह से नेचुरल है बल्कि आपकी जेब पर भी भारी नहीं पड़ेगा। चलिए इस लेख में जानिए कि पौधे में नई कलियां और फूल कैसे पाएं।

गुड़हल पौधे के लिए खाद कैसे बनाएं?

गुड़हल के पौधे में डालने के लिए अनु के छिलके, गोबर, नीम खली और लकड़ी की राख से खाद बनाकर तैयार कर सकती हैं। इस खाद में मौजूद सभी चीजें प्राकृतिक हैं। ऐसे में इसका पौधे पर किसी भी प्रकार का कोई गलत प्रभाव नहीं पड़ेगा। बता दें कि अनु के छिलके में पोटेशियम, मैग्नीशियम और फास्फोरस जैसे पोषक तत्व होते हैं, जो पौधे में फूलों की उपज को बढ़ाते हैं। साथ ही मिट्टी की गुणवत्ता में सुधार लाने का काम करता है, जिससे पौधे की जड़ें मजबूत होती हैं। वहीं नीम खली और लकड़ी की राख पौधे में कीटों के प्रकोप को खत्म करता है। बारिश के दौरान पौधे पर कीटों, मितीबा और रोगों का खतरा कई गुना बढ़ जाता है। ऐसे में वह उसे बचाने का काम करता है। वहीं गाय या भैंस के गोबर से तैयार खाद में नाइट्रोजन, फास्फोरस और पोटेशियम जैसे पोषक तत्व होते हैं जो गुड़हल के पौधे के लिए बहुत महत्वपूर्ण हैं।

कैसे करें गुड़हल के पौधे में खाद का इस्तेमाल?

सबसे पहले एक बर्तन, बाल्टी या ड्रियिंग लें। इसके बाद अनु के छिलके सुखाकर उनका बारीक पाउडर बना लें। अब इसमें अनु के छिलके का पाउडर, एक मुट्ठी नीम खली, एक मुट्ठी गोबर की खाद और एक मुट्ठी लकड़ी की राख डालकर अच्छे से मिलाएं करें। अब इस मिश्रण को गुड़हल के पौधे में 2 मुट्ठी जलकण फैलाएं। बची हुई खाद को स्टोर करके रख लें। इसका उपयोग महीने में 3-4 बार पौधे में कर सकते हैं। ऐसा करने से पौधे को सभी जरूरी पोषण प्राप्त होंगे, जिससे पौधे में कलियां और नए फूल खिल सकते हैं।

ब्रिटेन के स्लॉ में भगवान जगन्नाथ रथयात्रा की धूम

लंदन : ब्रिटेन के स्लॉ हिन्दू मंदिर से निकाली गई भगवान जगन्नाथ रथयात्रा में 1000 से अधिक भक्त शामिल हुए. इसमें भारतीय उच्चायोग लंदन के उप उच्चायुक्त सुजीत जीय घोष ने भी हिस्सा लिया. उन्होंने 'पवित्र छेरा पहारना' अनुष्ठान किया. भारतीय उच्चायोग लंदन ने अपने आधिकारिक एक्स हैटल पर भगवान जगन्नाथ रथयात्रा की सचित्र संक्षिप्त सूचना साझा की है. श्री जगन्नाथ सोसाइटी यूके के तत्वाधान में निकाली गई भगवान जगन्नाथ की रथयात्रा में श्रद्धालुओं ने उत्साह और आस्था के साथ हिस्सा लिया. सभी ने पवित्र रथ को खींचा. स्लॉ हिन्दू मंदिर में भगवान जगन्नाथ के जयकारे गूजे. 'पवित्र छेरा पहारना' रथयात्रा का सबसे महत्वपूर्ण अनुष्ठान होता है. इस अनुष्ठान में देवताओं के सामने रथ को साफ किया जाता है. यह भगवान के सम्मुख विनम्रता और समानता का प्रतीक है. श्री जगन्नाथ सोसाइटी यूके अनुसार, इस दौरान भारत के पुरी के मां गुडिचा मंदिर का दृश्य जीवंत हो उठा.

मणिपुर में चार लोगों की गोली मार कर हत्या

चुराचांदपुर। मणिपुर में अज्ञात हमलावरों ने चार लोगों की गोली मारकर हत्या कर दी. सोमवार दोपहर जिले के मोंगजंग गांव के पास अज्ञात बंदूकधारियों द्वारा की गई गोलीबारी में 60 वर्षीय महिला समेत चार लोगों की मौत हो गई है. स्थानीय पुलिस ने घटना की पुष्टि की है. पुलिस पूरे मामले की जांच कर रही है. चुराचांदपुर पुलिस के अनुसार हमलावरों ने दोपहर करीब 2 बजे जब हमला किया, तब पीड़ित एक कार में यात्रा कर रहे थे.



बॉर्डर पार खेती करने गया किसान पहुंचा पाकिस्तान

चंडीगढ़। पंजाब के फाजिल्का से 21 जून से लापता किसान पाकिस्तान पहुंच गया है. बीएसएफ ने लापता किसान के परिजनों को सोमवार को इस बारे में सूचित किया है, लेकिन परिजनों के अनुसार उन्हें अधिकारिक रूप से कोई जानकारी नहीं दी जा रही है. फाजिल्का जिला के गांव खैरे के उताड़ निवासी अमृतपाल सिंह बीती 21 जून को खेती करने के लिए फेंसिंग पार गया था.

दैनिक अखबार शुभम संदेश के चौथे स्थापना दिवस पर सुधि पाठक और अखबार प्रबंधन को हार्दिक बधाई:-



आदिल जहीर

प्रदेश अध्यक्ष, झारखंड राज्य कर्मचारी महासंघ

दैनिक अखबार शुभम संदेश के चौथे स्थापना दिवस पर सुधि पाठकों और अखबार प्रबंधन को हार्दिक बधाई...



-निवेदक-

अरविंद देवाशीष टोप्पो

अंचल अधिकारी, लातेहार

दैनिक अखबार शुभम संदेश के चौथे स्थापना दिवस पर सुधि पाठक और अखबार प्रबंधन को हार्दिक बधाई...




-निवेदक-

सुरेंद्र कुमार

जिला परिवहन पदाधिकारी, लातेहार

दैनिक अखबार शुभम संदेश के चौथे स्थापना दिवस पर हार्दिक बधाई



संजीव बेदिया

केंद्रीय कार्यकारी सदस्य सह जिला अध्यक्ष हजारीबाग झामुमो, झारखंड



सुनील शर्मा

केंद्रीय समिति सदस्य झामुमो हजारीबाग झारखंड

दैनिक अखबार शुभम संदेश के चौथे स्थापना दिवस पर हार्दिक बधाई



विनोद कुशवाहा

प्रदेश कांग्रेस महासचिव, हजारीबाग, झारखंड

इजरायल की अरबों डॉलर खर्च कर शस्त्रागार भरने की तैयारी में अब लेजर वेपन से होगा लैस

एजेंसी। नयी दिल्ली

इजरायल ने हाल ही में ईरान और उसके सहयोगी गुटों के खिलाफ 12 दिन चले एक तीव्र युद्ध में निर्णायक जीत हासिल की. इस संघर्ष में इजरायली रक्षा क्षमताओं और अत्याधुनिक गुप्त हथियारों का व्यापक रूप से उपयोग किया गया. युद्ध में मिली सफलता के बाद अब इजरायल अरबों डॉलर खर्च कर अपने शस्त्रागार को फिर से भरने और भविष्य के संघर्षों के लिए खुद को तैयार करने में जुटा है. इस युद्ध में इजरायली डिफेंस फोर्स (आईडीएफ) ने अपने स्टैंड-ऑफ हथियारों जैसे रैम्पेज और रॉकेट मिसाइलों का प्रभावी इस्तेमाल किया. इन मिसाइलों ने ईरान के एयर डिफेंस सिस्टम को दूर से ही निशाना बनाया, जिससे इजरायली लड़ाकू विमानों को ईरानी हवाई क्षेत्र में घुसे बिना ही हमले करने की सुविधा मिली. इसके अलावा, मोसाद के एजेंटों ने ईरान की धरती पर विशेष ड्रोन अभियानों के जरिए कई शीर्ष सैन्य अधिकारियों और वरिष्ठ परमाणु वैज्ञानिकों को सफलतापूर्वक निशाना बनाया. रिपोर्ट के अनुसार,

स युद्ध में इजरायल ने कई नए गुप्त हथियारों का भी इस्तेमाल किया, जो पहले कभी सार्वजनिक नहीं हुए थे. इनमें रआयरन बीमर नामक लेजर आधारित एंटी-रॉकेट डिफेंस सिस्टम भी शामिल है. यह एक 100 किलोवाट-क्लास हाई-एनर्जी लेजर हथियार है, जो दुश्मन के रॉकेटों के विस्फोटक हिस्सों को हवा में ही नष्ट कर सकता है. यह प्रणाली पारंपरिक रआयरन डोमर की तुलना में कहीं अधिक लागत-कुशल और सटीक मानी जा रही है. सिद्धांततः इसमें असीमित संख्या में इंटरसेपशन की क्षमता है, जबकि 20यरन डोम एक समय में केवल 10 मिसाइलों तक सीमित होता है. हालांकि इस युद्ध में इजरायल की तकनीकी श्रेष्ठता साबित हुई,

अब इजरायल अपने शस्त्रागार को फिर से भरने और नई तकनीक से लैस करने के लिए अरबों डॉलर खर्च कर रहा है. वहीं, यह भी आशंका जलाई जा रही है कि ईरान और अन्य दुश्मन देश इजरायल द्वारा उपयोग किए गए हथियारों की बारीकी से जांच करेंगे, ताकि भविष्य में उनके खिलाफ रक्षा तैयार की जा सके. ऐसे में इजरायल को अपने हथियारों को या तो बदलना होगा या उन्हें और उन्नत बनाना होगा. इस संघर्ष के बाद इजरायल की प्रमुख रक्षा कंपनियां - आईएआई, राफेल और एलिवेट सिस्टम्स - पूरी क्षमता से काम कर रही हैं. कैल्केलेस्टिक की रिपोर्ट के अनुसार, 2025 की पहली तिमाही तक इन कंपनियों का संयुक्त ऑर्डर बैकलॉग लगभग 235 बिलियन शेकेल तक पहुंच गया है. रक्षा मंत्रालय और अंतरराष्ट्रीय खरीदारों से आने वाले ऑर्डर में भारी उछाल देखा गया है.

हालांकि, बजट में देरी के कारण वायु सेना के लिए नई हथियार प्रणालियों की खरीद की प्रक्रिया धीमी हो गई है, लेकिन सरकार इसे तेज करने के लिए नई रणनीतियां बना रही है. इजरायली रक्षा उद्योग अब वैश्विक हथियार बाजार में और भी बड़ी भूमिका निभाए



की ओर अग्रसर है.

ईरान के साथ हुए हालिया संघर्ष ने इजरायल की सैन्य रणनीति, गुप्त हथियारों और तकनीकी श्रेष्ठता को दुनिया के सामने उजागर किया है. लेकिन यह भी स्पष्ट है कि इस जीत की भारी कीमत चुकानी पड़ी है. अब इजरायल अपनी रक्षा क्षमताओं को पुनः सशक्त करने में जुटा है.

एक राज्य एक अखबार शुभम संदेश के तीसरे स्थापना दिवस पर अखबार प्रबंधन और सुधि पाठकों को हार्दिक शुभकामनाएं

निवेदक
मनोज कुमार तिवारी
प्रखंड विकास पदाधिकारी
लातेहार



दैनिक अखबार शुभम संदेश के चौथे स्थापना दिवस पर सुधि पाठकों और अखबार प्रबंधन को हार्दिक बधाई



लाल विकास नाथ शाहदेव

सांसद प्रतिनिधि कुड़

दैनिक अखबार शुभम संदेश के चौथे स्थापना दिवस पर सुधि पाठकों और अखबार प्रबंधन को हार्दिक बधाई



सुकेश कुमार नायक

घासी (नायक) समाज युवा कल्याण संगठन झारखंड प्रदेश कार्यकारी अध्यक्ष सह आजसू पार्टी रांची जिला सचिव

दैनिक अखबार शुभम संदेश के चौथे स्थापना दिवस पर हार्दिक बधाई



दैनिक अखबार शुभम संदेश के चौथे स्थापना दिवस पर हार्दिक बधाई



एटॉमिक एनर्जी एक्ट, 1962 में संशोधन की तैयारी में भारत परमाणु ऊर्जा क्षेत्र में निजी कंपनियों का होगा निवेश

एजेंसी। नयी दिल्ली

भारत सरकार परमाणु ऊर्जा क्षेत्र में बड़ा कदम उठाने जा रही है. सरकार रिसिलिव लायबिलिटी फॉर न्यूक्लियर डैमेज एक्ट, 2010 (सीएलएनडीए) और एटॉमिक एनर्जी एक्ट, 1962 में महत्वपूर्ण संशोधन करने की तैयारी कर रही है. इन बदलावों का उद्देश्य विदेशी और निजी कंपनियों के निवेश को प्रोत्साहित करना है, ताकि देश के परमाणु ऊर्जा क्षेत्र को और अधिक सशक्त बनाया जा सके. सीएलएनडीए के संकशन 17 (बी) के तहत, अगर किसी परमाणु दुर्घटना का कारण सप्लायर की गलती होती है, तो ऑपरेटर को सप्लायर से मुआवजा मांगने का अधिकार था. इस प्रावधान के कारण विदेशी कंपनियां भारत में निवेश करने से कतराती थीं, क्योंकि उन्हें मुआवजा देने की आशंका रहती थी. सरकार अब इस संकशन को अंतरराष्ट्रीय मानकों के अनुरूप बनाने की दिशा में काम कर रही है. एक

वरिष्ठ सरकारी अधिकारी के अनुसार, सीएलएनडीए में लगभग 11 कानूनी बदलाव प्रस्तावित हैं, जिनमें दो सबसे अहम हैं - संकशन 17 का पुनःसंरचनाकरण और रसप्लायर की परिभाषा को स्पष्ट करना. छोटे भारतीय वेंडर्स ने भी इस बात पर चिंता जताई थी कि वे भी सप्लायर की श्रेणी में आ जाते हैं, जिससे उन पर भी कानूनी जिम्मेदारी आ सकती है.

दैनिक अखबार शुभम संदेश के चौथे स्थापना दिवस पर सुधि पाठकों और अखबार प्रबंधन को हार्दिक बधाई



आमिर हयात

प्रखंड अध्यक्ष, प्रखंड कांग्रेस कमिटी, बालूमाथ, लातेहार

दैनिक अखबार शुभम संदेश के चौथे स्थापना दिवस पर सुधि पाठकों और अखबार प्रबंधन को हार्दिक बधाई



नरेथ लोहरा

सुखिया बालूमाथ, लातेहार

दैनिक अखबार शुभम संदेश के चौथे स्थापना दिवस पर सुधि पाठक और अखबार प्रबंधन को हार्दिक बधाई



रामराज उरांव

रोजगार सेवक, चंदवा, लातेहार

दैनिक अखबार शुभम संदेश के चौथे स्थापना दिवस पर सुधी पाठक और अखबार प्रबंधन को हार्दिक बधाई



मोहित कुल्हड़ चाय, चंदवा, लातेहार

दैनिक अखबार शुभम संदेश के चौथे स्थापना दिवस पर सुधि पाठकों और अखबार प्रबंधन को हार्दिक बधाई



पथ निर्माण प्रमंडल परिवार लातेहार, झारखंड

दैनिक अखबार शुभम संदेश के चौथे स्थापना दिवस पर सुधि पाठकों और अखबार प्रबंधन को हार्दिक बधाई



विजय सिंह

इंटक संगठन सचिव झारखंड

दैनिक अखबार शुभम संदेश के चौथे स्थापना दिवस पर सुधि पाठकों और अखबार प्रबंधन को हार्दिक बधाई...



विजय सिंह

इंटक संगठन सचिव झारखंड